



Vahid Əlioğlu

VƏTƏN

Quş da qanad açıb uçmaz vətənsiz,
Bir gül də, çiçək də açmaz vətənsiz,
Ürəyim bir an da döyünməz sənsiz,
Ən şirin söhbətim, sözümsən, Vətən!

Hər xırda çayın da dənizdir mənə,
Bir quru çöpün də əzizdir mənə.
Ruhumla, canımla bağliyam sənə,
Sönməyən ocağım, közümsən, Vətən!

Xoşbəxt gələcəyim, nurlu sabahım,
Ümidim, gümanım, sənsən pənahım.
Mənim səcdəgahım, son qılbağahım,
Döyünən ürəyim, gözümsən Vətən!

Ruhunu canımdan çəkib aldılar,
Sənənin üstünə çöküb aldılar.
Düz səni beş yerə parçaladılar,
Sən başdan-ayağa, dözümsən Vətən!

İNDİ

Məndən üz çevirib getdi gəncliyim,
Ömürdən bir yolluq itdi gəncliyim?
Yoxdu rahatlığım, yoxdu dincliyim,
İtən gəncliyimi gəzirəm indi.

Nə kədər bilirdim, nə qəm bilirdim,
Hamını özümə həmdəm bilirdim.
Cavanlıq eşqilə deyib-gülürdüm,
Qəm-kədər içində üzürəm indi.

Daha qəm yeməkdən ürəyim doyub,
Ayağım altını qocalıq oyub.
Mən özüm-özümü daş üstə qoyub
Ağlaya-ağlaya azirəm indi.

Tufana qarç etdi illər qəlbimi,
Ay Vahid, tərpətmə gəl, sarı simi.
Anıçı petəkdən bal süzən kimi
Gözümün yaşını süzürəm indi.

QAYĞISIZ GÜNLƏRİM QALIB O YERDƏ

Yenə yada düşdü gözəl diyarım,
Vüqarlı dağlarım, barlı bağlarım.
Ruha sığal çəkən, gözəl çağlarım,
Uşaqılıq illərim qalib o yerdə.

İndi saçlarıma ələnsə də dən,
Bir həsrət asılıb mənim qəlbimdən.
Babamla yaşanan, nənəmlə keçən
Qayğısız günlərim qalib o yerdə.

Nə vaxtdır burdayam, gedib-gəlmirəm,
Neylim, əvvəlki tək deyib-gülmürəm.

Əl atıb bir çiçək üzə bilmirəm,
Elə bil əllərim qalib o yerdə.

Daha nəfəsim də kədər qoxuyur,
Bilirəm, səsim də kədər qoxuyur.
Vahid dərddi-dərddli nəğmə oxuyur,
Şirin nəğmələrim qalib o yerdə.

NƏ YAXŞI

Kimsə ləkə tapmaz saf vicdanımda,
Yaxşılıq, halallıq axır qanımda.
Sənin dar günündə, çətin anımda,
Köməyinə gələn varsa, nə yaxşı!

Dağıt yollarından dumanı, çəni,
Heç vaxt üzə vurma olub keçəni.
Duyub hər sözünü, hər bir kəlməni,
Can dərddini bilən varsa, nə yaxşı!

Adam var imanı, dini unudub,
Adam var nifrəti, kini unudub.
Bir yetim uşağın əlindən tutub
Göz yaşını silən varsa, nə yaxşı!

Həyatda özünə düz yol seçərək,
Ölüm şərbətini su tək içərək,
Haqq yolunda öz canından keçərək,
Haqq yolunda ölən varsa, nə yaxşı!

Vahidəm, yenə də gözüm nəmlənib,
Kövrək ürəyimdə min dərd cəmlənib.
Qəmli günlərində sənle qəmlənib,
Şad günündə gülən varsa, nə yaxşı!

SƏN MƏNİM SEVGİMİ ÖZÜMƏ QAYTAR

Sənə məhəbbətim gerek olmadı,
Daha bu sevgiyə ümid qalmadı.
Yandırdın canımı, güldürdün yadı,
Sən mənim sevgimi özümə qaytar.

Qara bulud kimi nə qədər dolum?!
Elə bil dağ üçüb, bağlanıb yolum.
Qara gözlerini sevməmiş olum,
Sən mənim sevgimi özümə qaytar.

Daha öz köçümü yığıb gedirəm,
Gözümün yaşını sıxıb gedirəm.
Biryolluq ömründən çıxıb gedirəm.
Sən mənim sevgimi özümə qaytar.

Neylim, yollarımız ayrılıb bizim,
Eşqin bağçasından yox olar izim.
Sən dəfə Vahidi eşit, əzizim,
Sən mənim sevgimi özümə qaytar.

ÜMİDLƏ, İNAMLA GEDƏK SABAH

Sevgidən oyanır canda həvəs də,
Ürəyə xoş gəlir adı bir səs də,
Tanrı kölgəsisən başımın üstə,
Əlini əlimdən çəksən, ölərəm.

Gülləri solmayan eşq bağliyam mən,
Tanrının sönməyən çırağiyam mən,

Göylərə ucalan şah dağliyam mən,
Boynumu bir anlıq büksən, ölərəm.

Səniçün göylərdən ulduz darılmışəm,
Bir çaləng bağliyaib sənə vermişəm.
Mən səni həmişə xoşbəxt görmüşəm,
Gözünün yaşını töksən, ölərəm.

Ümidlə, inamla gedək sabaha,
Sevib-sevilməyən batar günaha.
Mən xoşbəxt yaşaram səninlə daha,
Canımda bir kədər əksən, ölərəm.

DÖZ, ÜRƏYİM, DÖZ HƏLƏ

Dərddi necə əyləyək?
Gedib kimə söyləyək?
Heç bilmirəm, neyləyək,
Döz, ürəyim, döz hələ!

Uşaq kimi küsmüsən?
Ümidimi üzmüşsən.
Sən hər dərdə dözmüsən,
Döz, ürəyim, döz hələ!

Vəfasızlıq əyləmə,
Məni yoldan əyləmə.
"Yorulmuşam" söyləmə,
Döz, ürəyim, döz hələ!

Üzdü məni intizar,
Döyəclədi yağış, qar.
Nəçə nəvə toyu var,
Döz, ürəyim, döz hələ!

Daha naz vaxtı deyil,
Ömrün yaz vaxtı deyil.
Yoldaşlıq gör nəçə il,
Döz, ürəyim, döz hələ!

BU GÜN HARDAN DOĞDU BELƏ

Ürəyimdən qəmi dərdin,
Dünyanı nura döndərdin.
Gülümsədin, salam verdin,
Bu gün hardan doğdu belə?

Qurban olum pərim sənə,
Bəxt üzümə güldü yenə.
Göz süzdürüb baxdın mənə,
Bu gün hardan doğdu belə?

Çox dəyişib qəm halımı,
Eləyibdi kəm halımı.
Xəbər aldın əhvalımı,
Bu gün hardan doğdu belə?

Paslanıbdı sinəmdə ox,
Səyə gəlməz dərddərim çox.
Dedin: "Vahid, nə var, nə yox?"
Bu gün hardan doğdu belə?

GÜLƏ - GÜLƏ

Görmüşəm dünyanın cox namerdini,
Canım tək sevirəm əlin mərdini.
Ümidlə, inamla hər bir dərddini,
Könlündən ot kimi biç gülə-gülə.

Xeyirxah adamlar elə dayaqdı,
Mərd namərd önündə keçilməz dağdı.
Hər ömrün sonu var: - Axirət haqqı,
Əcal şərbətini iç gülə-gülə.

Bir könlü sındırma, ürək dağlama,
Heç kimi yolundan tutub saxlama,
Dostum, bu dünyaya sən bel bağlama.
Köçəndə dünyadan köç gülə-gülə.

Ay Vahid, insandan yaxşılıq qalar,
Yaxşılıq eyləyən yaxşı ad alar.
Dünyanı pəncərə sanıb babalar,
Baxıb pəncərəyə keç gülə-gülə.

HÜCUM EDƏR ORDUMUZ

Bu qansız kafirləri biz qılıncdan keçirək,
Qan içən yağlılara öz qanını içirək.
Düşməne gücümüzü birdə göstərək gerek
Hücum edər ordumuz
Azad olar yurdumuz.

Biz vətəni sevirik canımızda can kimi,
Müqəddəsdir torpağı müqəddəs, Quran kimi.
Doğma yurda vermişəm könlümü, ürəyimi.
Hücum edər ordumuz
Azad olar yurdumuz.

Canımızdan keçərik bu torpaqdan keçmərik,
Xəzəl olub saralan bir yarpaqdan keçmərik.
Haqsızlığa dözmərik, heç vaxt haqdan keçmərik
Hücum edər ordumuz
Azad olar yurdumuz.

Qarabağdan düşmənin kəsiləcək ayağı,
Heç kimə pay verilməz ana vətən torpağı.
Xankəndinə sancılar Azərbaycan bayrağı,
Hücum edər ordumuz
Azad olar yurdumuz.

Eşit məni can vətən səni darda qoymanıq,
Gözlerini heç zaman intizarda qoymanıq.
Bir quruca çöpünü biz yadlara qıymanıq,
Hücum edər ordumuz
Azad olar yurdumuz.

Biz döyüş meydanından qələbəylə çıxarıq,
Lazım gəlsə dağları uçurarıq, yıxarıq.
Düşməne qan uddurub ürəyini sıxarıq
Hücum edər ordumuz
Azad olar yurdumuz.

İgidlər nəçə çəkər dağ oynayar yerindən,
Torpaq da silkələner çıxar öz məhərindən.
Kafir kimə daş atır bir düşünsün dəridən,
Hücum edər ordumuz
Azad olar yurdumuz.

Şanlı aprel döyüşü yenə təkrar olacaq
Al-qırmızı şəfəqlər qarantığı boğacaq.
Bir azadlıq günəşi Qarabağda doğacaq,
Hücum edər ordumuz
Azad olar yurdumuz.

Yadellinin başına bu gen dünya dar olar,
Qalib gələr ordumuz, düşmən qaçıb xar olar.
Allaha üz tutarıq, Quran bizə yar olar
Hücum edər ordumuz
Azad olar yurdumuz.